

ГОМАН

Цэна с перэсылкай і дастаўкай да хаты:
на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь
выходзіць два разы у тыдзень: у аўторкі і пятніцы.
Адрэс рэдакцыі: Вільня, Завальная 7.
Адрэс адміністрацыі і экспэдыцыі:
М. Стэфанская 23.

Цэна абвестак:
на 4-ай старане за радок дробнымі літэрамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 36 (128). Год II.

Вільня, 4 мая 1917 г.

Цэна 5 фэн. (3 кап.).

300 марак нагады.

3 мая.

Заходні тэатр:

Фронт Рупрэхта Баварскага: Пасья барабаннага агня наабапол Скары сьгодня раницай на шырокім фронці пачаліся новыя англіцкія штурмы.

Фронт нямецкага Насьледніка: Учора быў сільны артылерыйскі і мінамётны агонь.

У бітвах на паветры ворагі ўтрапілі 8, а ад агня з зямлі—7 самалётаў і 1 лятучы шар.

Усходні тэатр:

Між далінамі Сусіта і Путна адбіт нашым агнём расейскі штурм са стратамі у ворагоў.

ШТОКГОЛЬМ. Пад загаловам «Англіцкае насильнае панаваньне над Расеей» дае «Aften Posten» цікавыя весткі аб рабоці англічан дзеля недапушчэньня сепаратнага міра. На гэта выданыя нялічэныя грошы. Расейскі тэлеграф знаходзіцца пад наглядом англіцкіх агентаў. Падарыцельных расейскіх рэволюцыйна-нероў задзержываюць у Галіфаксе. Англіцкія агенты пускаюць у Расеі чуткі аб нямецкім наступленьні на Пецярбург. Пад той жа час англічане скупляюць валькіе абшары зямлі ў ваколіцах Рэвеля. Аднак, ёсць знаві, што скоро настане дзень, калі панаваньню англічан у Расеі прыйдзе канец.

АПАРАНДА. Яв даносяць с пэўных крывід, англіцкі пасол у Пецярбурзі загадаў ад расейскаго міністэрства заграўчых спраў, каб пражываючы заграўчэй расейцы ня мелі права вярнуцца дамоў. Гэта сама не павінны атрымліваць пазваленьня на везд заграўчю і расейскія сацыялісты, пражываючы ў Расеі.

ПЕЦЯРБУРГ. Варожае проці Англіі настраенньне вымуляецца ўсё ярчэй, ня глядзячы на ўсе офіцьяльныя спробы укрыць гэта. Дом англіцкага пасла сьцерагуць 800 англіцкіх салдатаў і матросаў. Ждуць непрыемных неспадзеванака, якія могуць дренна адбіцца між Расеей і Англіей.

КОПЭНГАГА. Валькія грамада салдатаў пецярбурскаго гарнізону, каторыя па загаду ваеннаго міністра павінны былі ехаць на фронт, устроілі бурную демонстрацыю. Неколькі афіцэроў, каторыя супакоівалі демонстрантоў, былі часьцю крэпка пабіты, часьцю застрэлены.

ЖЭНЕВА. Паслы неутральных еўропейскіх дзержаў у Вашынгтоне адведалі ўсе разам Ляйнга і казалі, што амерыканская забарона падваіць спажываньне прадукты ў неутральныя дзержавы суліць голод малым неутральным гасударствам. Ляйнг адказаў, што ані сымпатіі, ані просьбы ня могуць змяніць пастановы Злученых Штатаў голодам прымусяць цэнтральныя дзержавы да хуткаго канца вайны.

БЭРЛІН Рад сельска-гаспадарскіх, прамышленых і памітчыных савзоў выпусьціў проклямацыю, калучы ў ей, што Нямецчына можа прыстаць толькі на мір, каторы даў-бы ей дабычу зямлэй. Гэткі мір можа наступіць толькі пасля пабеды,—затем і треба вытрываць датуль, пакуль пабеда не прынясе гэткаго міра.

ХРЫСТЫАНЫЯ. Калі Александроўска затоплен торпедааружны расейскі параход. Утанулі 22 асобы.

ВАШЫНГТОН. Правіцельство гатова паслаць у Еўропу экспэдыцыйны корпус, калі савязьнікі лічаць гэта патрэбным.

Воля Краю.

За наш Край гэтуйкі ўжо людзей бралася гаварыць, ды гэта розна гаварылі ўсё ад яго-ж імі, што, слухаючы адалём, папраўдаі не распазнаеш, каторы голас заломіць да адвечных жыхароў і гаспадароў яго, каторы — да прыблуд і уселяжых самазванцоў. І тым больш важна і треба даць ясны адказ на пытаньне: хто і як можа падаць праўдзівым голас ад нашай зямлі?

Усе дэмакратычныя кірункі, а тым болей — сацыялістычныя у сваіх праграмах ставяюць на першым мейсцы пункт, што кожны народ і кожны край мае право сам развязаць пытаньне аб сваім быцьце, аб сваёй далейшай будучыне. Але ўсё гэта была толькі теорыя, — і мы не бачылі рэальнаго стасаваньня яе ў жыцьці. З гэтай прычыны ў людзкіх галовах узялася валькія блутаніна, і нават тыя, хто паменшае право народаў і краёў прызнаваў у теорыі, ня ўмелі знайсці спосабу правясці яго ў жыцьцё.

Першы крок да правядзеньня теорыі ў жыцьцё зрабіла на нашых вачах Украіна. Яв мы ўжо пісалі ў апошнім нумэры «Гомана», паводлуг весты з Вены, кіеўскі нацыянальны конвэнт Украіны пастанавіў савзаць у Кіеві на 1 маі старога стылю устаноўчы сэйм, каторы павінен аб'явіць Украіну незалежнай рэспублікай. Судзячы паводлуг гэтай весткі, украінскі устаноўчы сэйм зусім ня будзе аглядацца на агульна-расейскі тымчасовы урад і устаноўчы сэйм, які нет ведама калі мае быць селікан. Болей таго: кіеўскі конвэнт ня годзіцца на тое, каб фэдэрацыйны лад у Расеі заводзіў агульна-расейскі сэйм. І гэта — зусім справядліва: калі Расея мае стаяць у будучыне вольны саюз вольных краёў і народаў, ды треба забыцца аб тым, што краі і народы Расеі калісь гвалтам былі звязаны у адну дзержаву, треба даць кожнай вольнай незалежнай часьці гасударства магчымасць вярнуць утрачаную волю, і толькі тады яны, калі гэтаго будзе вымагаць іх палітычны і эканомічна-гаспадарчы інтэрес, могуць звязацца нанова «з вольнай і непримушонай волі». Іначэй нават пастанова рэволюцыйнаго агульна-расейскаго (устамаўчаго сэйму аб фэдэрацыі будзе аснована на прымуде.

Каб пачуць сапраўдны голас нашай Бацькаўшчыны, треба даць магчымасць жыхаром ясна выказаць сваю волю. А прыклад Украіны ясна кажа нам, як гэта зрабіць. І тады стануць лішнімі і непатрэбнымі як фальшывая статыстыка нацыянальнасьцей, так і

прымушаньне голодам на зямлі і страхам пекла па сьмерці да таго, каб нашы беларусы запісьваліся ў палякі, стануць непатрэбнымі акты здрады краю, як знаменіты «адрэс» да польскай дзержаўнай рады, каб яна ўчніла крокі дзеля прылучэньня Беларсі і Літвы да Польскаго Каралеўства...

Ворагі нашаго Краю гэта разумеюць. Але яны разумеюць ешчэ і другое: тое, што сам Край сьябе нікому запрадаваць у няволью ня хочэ. Вось, яны і выступяюць проці аднаго рацыянальнаго спосабу выявіць волю жыхароў нашай зямлі, яны выдуць брудныя, ганебныя інтрыгі, яны стараюцца аслабляць краёвыя сілы, каб пасьяля абясімеушы і разровненны Край лягчэй было панавоіць.

Толькі-ж гэтныя паны забываюцца аб адным: што ўсякая мера царплення народу раней ці позней канчаецца, — і лёс здрайцоў вядомы...

I. Мелешка.

Адбітае пакушэньне!

Мы ўжо пісалі аб спробі гэтайшых польскіх нацыяналістоў, прыкрываючыся духоўнай сутаннай, унясці раскол між тутэйшых работнікоў-католякоў, выдзеляючы с-паміж іх «палякоў» і абертуючы іх у слухмянае оружанне ваяўнічаго польскаго нацыяналізму. Ды спроба гэта — ня першая: яе рабілі два ці тры разы ешчэ ў мірным часі, але кожны раз — неўдачна.

І цяперашняя спроба кс. Міхалькевіча наладзіць «Towarzystwo katolickie robotników polskich w Wilnie» аказалася так сама неўдачнай, як усе ранейшыя. На устаноўчы сход, каторы быў назначен на мінулую надзелью, с-паміж многатысячнай массы віленскіх работнікоў прыйшло ўсяго... 40 душ! Ня глядзячы на такую «чысьленасьць» сабраўшыся, організатары не задумаліся ані на момэнт: яны зразу прыступілі да выбару ураду (апроч маршалака «па значэньню» ад кс. Міхалькевіча), каб гэтак хоць на паперы стварыць сваю «работніцкую» організацыю. Аднак, калі урад быў ужо выбран і пачалася гутарка аб тым, што і як новае таварыство мае рабіць, організатароў спаткала надта прыкрая неспадзеванка: яны пачулі ад работнікоў гэтыя горкія і вострыя словы аб ролі няпрошаных апакушоў у работніцкім жыцьці, што маршалкаваўшый кс. Ольшанскі пасьяшыў чым хутчэй закрыць сабраньне.

Сваім становішчэм віленскія работнікі ясна паказалі, што яны

умеюць распазнаць, хто іх ворат і хто прыяцель. А ворат рабочаго народу — кожны, хто ўносіць нацыянальныя сваркі ў работніцкую сям'ю, з'єднаюць на грунці супольных для ўсіх работнікоў патрэб і супольнага змаганьня з аднымі і тыміж ворагамі. Ворат, як казаў на памённім сабранні адзін з работнікоў, гэта той, хто садзеў нет ведама дзе і рабіў нет ведама што пад той час, калі ўсе работнікі прымушаны былі змагацца з вельмі цяжкімі варункамі цяперашняго жыцця.

Работнікі моста Вільні разумеюць, што калі яны ў гэтым цяжкім гадзі ліхалецтва сак-так ешчэ дзержацца і маюць магчымасць атрымаць лямку гарачай стравы ў дзень, дык за гэта яны павінны дзякаваць самі сабе — сваім прафесіянальным арганізацыям, дзе разам працуюць ўсе нацыянальнасці. А нова-аб'явіўшыся «апакун» работнікоў у найцяжэйшыя дні занімаў адно палітыкай апалачываньня народу, сеючы ў нашым Краю здрадлівыя ідэі, дабіваючыся падчынення яго чужой дзержаве — шляхоцкай Польшчы. І калі яны цяпер надумаліся заняцца «арганізацыяй» работнікоў, дык ясна, што работа іх — няшчырая, што яны маюць нейкіе укрывы мэты.

Мы шчыра вітаем віленскіх работнікоў, даўшых цвёрды адпор спробе раздзяліць іх і то раздзяліць як раз у той момэнт, калі буржуазія ўсіх нацыянальнасцей Краю вядзе між сабой непрымірымую вайну, губячы нашу супольную Бацькаўшчыну, і калі шчыра-дэмакратычныя элементы, калі вольны ад уселякага шовінізму рабочы народ без роўніцы нацыянальнасці: беларусы, літвіны, палякі і жнды — на грунці сацыялістычнай еднасці пролетарнаму можа і павінен паказаць усю нашу грамадзянству належную дарогу.

Грамадзянін.

Вячорныя мыслі.

Малады беларускі рух маець многа непрыяцельў сярод тутэйшых польскіх сьвядомых і несьвядомых нацыяналістоў. Работу нашу дзеля развіцця сярод тутэйшых жыхароў пачуцьця сваёй нацыянальнай аддзельнасці палякі называюць «антыпольскім» виступленьнем, кідаюцца на нас узлосці, дзе могуць, і шкодзяць нам у нашай працы. Развіцьце-ж пачуцьця польскай нацыянальнасці, каторае яны вядуць пры помачі касьцёла, школ, театру і розных таварыстваў, тым-ж палякі ўважаюць за свой сьвяты абавязак. Яны так вераць у сілу сваіх польскіх «пляцовак», пры помачі каторых «студэйшаго» перэрабляюць на «палатка», што ня лічацца на толькі з беларусамі, але і с самай беларускай ідэяй. «Беларусоў ёсць толькі малая горстачка», — кажуць яны, — «і гэтая горстачка робіць «штуцкі» беларускі рух».

Ня будзем даводзіць, што сьвядомых беларусоў ёсць надта многа, але можамказаць, што і чысло цвёрдых палякоў у нас не вялікае. Ды толькі палякі сідзелі і сідзяць на дварох на вёсках, былі ешчэ ўчора усмагучымі ў быўшай местовай Управе, дый дагэтуль дзержаць у сваіх руках нашае духавенство. І калі хто пад іх панаваньнем назваў сябе беларусам і замесць па польску сьвядома пачаў вясці, напрыклад, у Управе гутарку ў сваёй роднай мове, яго напэўна выкінулі б з месца. Нават і сядога, калі польскай гаспадарцы прыходзіць канец, нам вядомы такія вясандэі — польскія нацыяналісты, каторыя

нападалі на дзядей і бацькоў беларускіх за тое, што дзедзі ходзяць да беларускіх школ. Быць беларусам было ня выгада; на гэта трэбала вялікай адвагі, трэбала вытрымаць напасць усяго польскага грамадзянства, часам разарваць знаёмствы або стасункі з роднымі, а то і паміраць з голаду, бо польскі капіталіст або «ўласць маучыі» выкідаў з месца. Такія варункі былі надта цяжкія для развіцця беларускага руху, асабліва пры вялікай польскай агітацыі. Дый усё гэта паказвае, што не «малая горстка беларусоў» уціскаець і нападаець на палякоў, што яны толькі бароняцца, а нападаючы старана — гэта і ёсць сілавая польская нацыяналістычная буржуазія.

Аднак, ня ў тым дзело, сколькі тут беларусоў, а дзело ў самай ідэі. Вядома, што нацыянальная індывідуальнасць ніколі не затрачываецца, і затым напасць польскіх нацыяналістоў на беларускую ідэю нічога ня дойдзе. Калі наш народ, дзякуючы ходу гістарычных прыпадаў, аддыхаець ад рнібення расейскага царызму, калі ён, дзякуючы тым самым прыпадам, пасыла доўгай шляхоцкай паволі пачуець, што ён мае роўныя з другімі народнасьцямі правы, то ён напэўна займець у сваёй хаце тое палажэньне, якое належыцца гаспадару, ды якое захапіла і маець яшчэ тут польская буржуазія, і тады ён будзе сільным.

Гэтаго то і бацца польскія нацыяналісты і вядуць вайну проці нас. Але ідэя беларуская жыве і, ня гледзячы на цяжкія варункі для развіцця, с кожным днём вырастаець і набіраець моцы, і раней ці пазней прыйдзе час разрахунку з нашымі ворагамі.

Лабуць.

Беларусы Гіндэнбургу і Людэндорфу.

Урадовая «Korespondenz В.» апавешчае:

KORESPONDENZ В. Глаўная аснова нямецкаго упраўленьня ў межах Об.Ост — роўнапраўнасць усіх народаў Краю — дала і беларускаму народу асьведамленьне аб яго нацыянальнасці. Ціжар расейскай палітыкі ў адносінах да інародцоў праз сталецца асабліва уціскаў беларусоў. Было забіто, што гэты народ некалі прыляжыў сваю руку да будовы Кіеўскай дзержавы, першай палітычнай арганізацыі усходня-славянскіх народаў. Было забіто, што праз цэлыя сталецца праз яго ішло хрысьціянство і культура Бізанцыі да славян, што мова яго, яго адміністрацыя, яго суды да канца XVIII сталецца панавалі офіцыяльна у староцы, пакарніўшай яго: ў Літве, пакуль у канцы народ гэты, пасыла сьмедай і упорнай барацьбы, не панаў пад уласць духа расейцоў. Пад упраўленьнем глаўнакамандуючаго на Уходзе беларусам цяпер ізноў дадзена магчымасць збудзіцца да новаго жыцця. Аснованы школы, друкуюцца жнжкі да навукі і дапушчэна беларуская газета «Гоман».

Як даведалася «Korespondenz В.», беларусы праз сваіх давераных людзей высказываюць сваю падзяку абодвым мужам, воляй каторых беларускаму народу вернены правы: генэрал-фэльдмаршалку ф. Гіндэнбургу і генэралу Людэндорффу. Абодва пісьмы гавораць:

Вільня, 28 лютаго 1917 г.

Яго Эксцэленцы

Генэралу-фэльдмаршалку фон Гіндэнбургу,

Начальніку Генэральнаго Штабу.

Роўна год таму назад Ваша Эксцэленцыя прызнала у межах Об.Ост у офіцыяльных зносінах і у школы тым-ж правы за беларускай мовай, як і за мовай іншых нацыянальнасцей Краю.

Прэдстаўнікі арганізаваных беларусоў дзякуюць за гэта ад імі уцісканаго сталеццамі дзевяцімільённаго беларускаго народу і выказваюць сваю веру, што Ваша Эксцэленцыя і надалей захавае выказаную прыхільнасць да беларусоў і выказае яе ізноў у патрэбі. Імя Вашай Эксцэленцы будзе успамінацца самымі далёкімі пачаляньнямі беларусоў с пашанай і удзячнасцьцю.

Ад імі арганізаваных беларусоў:
Вацлав Ластоўскі
Язэп Салавей.

Вільня, 28 лютаго 1917 г.
Яго Эксцэленцы

Генэралу пяхоты Людэндорффу,
Першаму Генэралу-Кватэрмістру.
Глаўная Кватэра.

Ужо пэлы год беларусы у межах Об.Ост карыстаюць з роўных з усімі іншымі нацыямі Краю правоў.

Кожны праўдзівы беларус з удзячнасцьцю успамінае час, калі Ваша Эксцэленцыя, як кіраўнік упраўленьня у межах Об.Ост, глядзеў на беларускае насяленьне, як на роўназначнае і роўнапраўнае з другімі краёвымі нацыямі.

У гісторыі адраджэньня беларусоў імя Вашай Эксцэленцы будзе заўсёды успамінацца, як імя прыяцеля нашаго народу.

Ад імі арганізаваных беларусоў:
Вацлав Ластоўскі
Язэп Салавей.

Генэрал-фэльдмаршалак ф. Гіндэнбург і генэрал Людэндорфф с падзякай прынялі да ведама гэтыя заявы арганізаваных беларусоў.

У Вільні і ваколіцах.

× Гадаўшчына. Гэтымі днямі мінулі два гады ад бітвы пры Горліцах, калі быў разорван расейскі фронт, і расейцы пасыла адыйшліся на лінію, якая не змянілася дагэтуль.

× У Беларускам Клюбэ. У суботу, 5 мая, звычайная танцавальная вечарынка для членаў і гасьцей.

У надзелью, 6 мая, — канцэрт паводлуг багатай праграмы (песьні — солё і дуэты, ігра на сьрыпцы і т. д.). Вступаюць вядомыя мейсцовыя сілы. Пасыла канцэрту — танцы.

Пачатак а 7 гадз.

× «Петро Карузо». У мінулую надзелью на сцэні Беларускаго Клубу ігралі адаактоўку Бракко «Петро Карузо». П'еса гэта закрунула дужа балючае пытаньне аб адносінах між мужчынай і кабетай, пытаньне аб «няроўнасці» станоў, каторае гэтак часта губіць шчасьце і жыцьцё людзей.

Глаўную роль (тытуловую) іграў п. Ф. Олехнович, каторы і рэжысэраваў п'есу. Іграў вельмі шчыра, з вялікай жыцьцёвай праўдай. У ролі Маргарыты, дачкі Петра Карузо, выступіла п. Околов-Зубкоўская, ды ў яе, як на першы раз, усё было добра, толькі дэкламацыя панавала над іграй... Фабрыціо (п. Поджунас) правёў сваю роль, наагул, удачна: на сцэні мы ўжо бачылі яго не раз. Можам толькі адзначыць адно: ў яго ігры нежак было відаць, што ён, пакідаючы Маргарыту дзеля захаваньня «чыстасьці» свайго імі, рабіў гэта з болям, бо цапраўдзі любіў Маргарыту...

Усё-ж такі п'еса ў цэласьці прайшла добра, і чысьдэна сабраўшаяся публіка наградзіла артыстоў гарачымі оплескамі.

× «На Антокалі». 27 мая у цырку на Лукішскім пляцу будзе прэдстаўлена камедыя Ф. Олехновича «На Антокалі», знаная ўжо віленцам, бо была іграна два разы на сьвята Каляд. Білеты загадзя можна купляць у кніжніцкі-чтальні (Віленская 33) і у краме коопэратывы «Райніца» (В. Погулянка 17). Цэны білетоў вельмі даступныя, бо ад 25 ф. да 4 мк., знакам тым трэба спадзевацца, што публікі сабрэцца многа, тым болей, што камэдыя «На Антокалі», поўная мейсцовых тыпоў і багата ілюстраваная музыкой, належыць да таго роду п'ес, на каторыя з вялікай ахвотай ідуць шырокія масы нашаго мешчанства.

× Віленскі саюз артыстычных работнікоў ладзіць у суботу, 5 мая, у салі Крэйнгеля вялікі музыкальны вечар; у праграмі — сьпеў оперовай артысткі К. Эрфурт, жывы абраз артысты Ласкова «Сон артысты» і т. п.

Пачатак а 6 гадз.

× Жыдоўскі мітнг. Гэтымі днямі ў салі Крэйнгеля адбыўся жыдоўскі мітнг, на каторым разгледзілі работу наладжанаго паўгоду таму назад цэнтральнаго камітэту віленскіх жыдоўскіх дабрачынных устаноў. Да камітэту належаць дэлегаты розных жыдоўскіх таварыстваў: эканамічных, дабрачынных і культурных. Глаўная задача яго была: справядліва і паводлуг патрэбы дзяліць грошы, прысланыя з Амэрыкі для тутэйшых жыхароў.

Прамоўцы адзначылі розныя педыхаткі ў рабоці камітэту, як аднастароннасць, неўважлівасць на патрэбы прасьветы і т. п. У канцы была прынята рэзолюцыя аб патрэбе перастроіць арганізацыю ўсяе жыдоўскай общчыны на новых, рацыянальных асновах.

× Аднаднеўны пост у жыдоў. У звязі с перажываным цяжкім часам віленскі жыдоўскі рабінат назначыў на панядзелак, 30 мая, аднаднеўны суровы пост для ўсяго жыдоўскаго насяленьня.

× Памённьне выдачы хлеба. Па загаду Stadthauptmanna, пачынаючы ад 2 мая, порцыя хлеба на тыдзень памёншаецца на 1 рас. фунт. Разам с тым цэна хлеба павялічываецца да 26 фэм. за рас. фунт. За хлеб, выдаваны паводлуг заштрыхованых адрэжкоў, бяруць старую найвышэйшую цэну. Найвышэйшая цэна на жытню, ячменную і аўсяную мuku назначаецца 30 фэм. за рас. фунт. На пшонную мuku і будлі найвышэйшай цэны німа.

× «Хрышчэньне» малака. У апошнім часі ізноў узрасло чысло «хрышчэньня» малака. Вінавайцоў будучь сурова караць, а імён іх будучь надружованы ў газетах.

× Выдача пашпартоў у 2 цыркуле. Асобн, пражываючына у 2 цыркуле, каторыя згубілі ці ня выбіралі свайге пашпарту Обэр Ост, прызваюцца явіцца у бюро 2 міліцыйнаго цыркулу, Острабрамскай 26, с патрэбнымі дакумэнтамі.

× Дзеля чыстасьці. Загад Stadthauptmann'a вымагае акуратнай і стараннай ачысткі вуліц, пляцоў, паводворкаў і адходных мейсц і паліваньня вапеннай вадой рыштотаў.

× Чыстка коміноў. Stadthauptmann загадывае кожныя 4 тыдні чысьціць коміны і трубы пад грозьбай марш штрафам 300 марак ці роўназначнаго арэшту.

× Сквора помач за апошні тыдзень, ад 23 да 29 красавіка, дадзена ў 73 прыпадах. Карэтку сквора помачы вызывалі 43 разы.

× Курс рубля: офіцыйны — 2 м. 00 фен. за рубель; у банках при продажы — 2 м. 43 ф., при куплі — 2 м. 47 ф.

Паанчкова каска бяра 6%.

× Температура. Найвышэйшая і найніжэйшая температура за апошніе дні была (па Цэльсію):

	найвыш.	найніж.
за дзень з 29 на 30	+ 4,0°	- 3°
" з 30 на 1	+ 6°	- 2°
" з 1 на 2	+ 8,0°	- 0,2°

Апавешчэнне.

300 марак награды.

У апошніх днях у розных пунктах места знайшлі куска цела забітай кабеты, лоўка разрэзанаго.

Асоба забітай дагэтуль невядома.

Хто задэжывіць ліхадзею або іх супольнікоў, ці дасць ведамасці аб іх і аб месцы іх бытасці, паводлуг каторых будзе можна арэштаваць і пакараць іх, — той атрымае награду да 300 марак.

Усе ведамасці трэба аддаваць п. Stadthauptmann'у Вільні, Polizeiverwaltung.

Пяжкая кара ждзэ таго, хто дасць вінавацам ці іх супольнікам скоўку, або, наагул, якую-будзь помач.

Вільна, 28 красавіка 1917 г.

Der Chef der Militärverwaltung Litauen Franz Josef Fürst von Isenburg-Birstein Oberstleutnant à la Suite der Armee.

З усяго Краю.

БЕЛАСТОК. 27 красавіка у Каралеўду памер начальнік школьнаго упраўлення нашага краю, маёр Рудзюк.

Да беларускай школьнай справы нябожчы заўсёды адносіўся прыхільна. Дзякуючы яму, была у Сьвіслачы адкрыта вучыцельская семінарыя і ладзіцца беларуская школьная сетка у межах упраўлення Беласток-Гродня.

БЕЛАСТОК. Дзяўчынка 11 гадоў знайшла на Аляксандраўскай вул. портфель з 314 м 60 фен. і аддала страціўшаму. Гэты сумленны паступак трэба асабліва вітаць, уважачы на цяперашніе цяжкіе часы.

ЛАЦІШКІ, Мар'ямпольск. пав. Уначы да старога селяніна Н. уварваліся двое людзей, звязалі яго і жонку і ператрэсалі хату. Пад ложкам знайшлі ўсе грошы гаспадара — 370 руб., схаванне ў... вялікую бутэльку. Забраўшы грошы, ліхадзеі ўдзялі.

ЛІБАВА. Тут павяліліся падробленне 10-фэніговыя жалезныя манеты.

З усяго сьвету.

БЭРЛІН. У камісію дзеля прагляду констытуцыі социал-дэмакраты, яе пішэ «Vorwärts», выбралі гэтых членаў: Шейдмана, Граднаўера, Давіда, Гоффмана, Гейна, Ляндсбэрга. Маршалкуе Шейдман.

Социал-дэмакратычная партыя манілася запытацца ў канцлера аб яго мейці вайны, але тымчасова пастанавіла адлажыць гэтае пытаньне.

ШТОКГОЛЬМ. «Socialdemokraten» друкуе пісьмо сакратара міжнароднаго социалістычнаго бюро, Гыманса, паводлуг катораго социалістычная канфэрэнцыя ў Штокгольмі адбудзецца 15 мая і ў чародныя дні. Ядны пункт парадку дня — міжнароднае палажэньне.

ПАРЫЖ. Спаўніцельная камісія францускай социалістычнай партыі сазвала на 27 мая надзвычайную нараду францускай социалістычнай рады дзеля разгляду міжнародных спроб дайсьці міра. Пастанова камісіі адмовіцца ехаць на штокгольмскую канфэрэнцыю социалістоў прынята толькі 13 гасасамі проці 11.

КОПЭНГАГА. Глаўны ўрад даньскай социал-дэмакратыі прыняў рэзолюцыю, ў каторай гаворыцца:

«З глыбокім болем глядзім мы на нішчэньне матэрыяльных і вультурных цэннасьцей с прычы-

ны вайны і высказываем гарачае жаданьне чым хутчэй дайсьці канца вайны. Мы з радасьцю вітаем усе спробы дайсьці гэтай мэты і пераконаны, што настаў час агаварыцца прэстаўнікам социал-дэмакратыі, палажышы аснову для замірэньня, каторае павінна настаць той-час, бо інакэй народы сплывуць крывёй і паўміраюць ад голаду».

ВЕНА. Працэс социалістычнаго пісьменніка, Адлера, забіўшаго міністра-прэзыдэнта, гр. Стюрка, назначэн на 18 і 19 мая.

Мэдычны факультэт прызнаў Адлера здаровым на розуме.

Рэволюцыя у Расеі.

ШТОКГОЛЬМ. Як даносіць П. Т. А., сьвяткаваньне 1 мая ў Пецярбурзі энтузіастычнымі народнымі масамі адбылося без асаблівых прыпадкоў, хаця на сьвяткаваньні было больш замільён душ. Тымчасовы ўрад аб'явіў дзень 1 мая за нацыянальнае сьвято. З гэтай прычыны ўсе работы былі прыпынены. Стрымаўся ўвесь рух на вуліцах. Крамы і нават рэстараны былі зачынены. Кабеты, мужчыны і дзеці ішлі ў паходзі праз вуліцы, сьпеваючы «Марсэльезу» і расейскія работніцкія песні. Паходы пачаліся на раніцы і трывалі да познаго вечара. Былі несены сотні штандароў. Можна было бачыць поплеч з работнікамі салдатоў і афіцэроў.

Пецярбургскія газеты пасьвяцілі гарачнае стацьці сьвяткаваньню, адзначваючы невычайную солідарнасьць.

ПЕЦЯРБУРГ. Спаўніцельная камісія рады работнікоў і салдатоў апублікавала гэтую адозву:

«Учора у сталіцы было некалькі сумных прыпадкоў. Невядомы малады чалавек забіў генэрала Кашталінскаго. У групу людзей, якіе на Васіліўскім остраві рабілі маніфэстацыю, стрэлялі і кінудзі бомбы. Некалькі асоб, называючы сябе фальшыва членамі спаўніцельнаго камітэту, арэштавалі дамаўласніка Ладзьжэнскаго. Іншыя неведомыя людзі зрывалі афіцэрам эполеты. Толькі шалённе ці ворагі народнай волі могуць памкнудца на падобныя ўчынкі, якіе саромяць расейскую рэволюцыю. Спаўніцельная камісія сурова судзіць іх і прызнае грамадзянства здэжываць іх, бо гэта выязвае анархію і разбівае рэволюцыйныя сілы».

ПЕЦЯРБУРГ. (П.Т.А.). Спаўніцельная камісія рады работнікоў і салдатоў адзначае, што агітацыя Леніна і яго староннікоў вядзе да развалу старонкі, але трэба паводлуг магчымасці сьцерагчыся працівіцца ей сілай. Камісія пастанавіла проці гэтай агітацыі вясці сваю агітацыю, асабліва ў газэтах і іншых друках.

ШТОКГОЛЬМ. «Нов. Вр.» жаліцца, што з расейскаго фронту салдаты ўцякаюць цэлымі грамадамі. Газета тлумачыць гэта нямецкімі штукамі.

С прычыны таго, што рада работнікоў і салдатоў аб'явіла, што работа Леніна небаспечна для расейскай свабоды, Ленін прышоў вытлумачыцца перад радай. Аднак, рада прыняла немагчымым змяніць свой пагляд.

Ваенны міністэр загадаў змяніць расейскую марскую форму па прыкладу рэспубліканскіх краёў.

АМСТЭРДАМ. Керэнскій атрымаў ад розных людзей прызывы учыніць валежныя крокі, каб спыніць работу Леніна, катораа можа перашкодзіць умацаваньню волі ў Расеі.

Між социалістамі узняўся новы рэзкі канфлікт.

ЛЮГАНО. «Secolo» даносіць, што большая частка кіруючай цяпер напрудзі ўсей Расеі рады работнікоў і салдатоў не стаіць ані на старане Леніна, ані Плеханова, устрымліваецца ад падачы голасу аб вайне і хочэ вясці перагаворы з нямецкімі социалістамі ў Штокгольмі.

ПЕЦЯРБУРГ. Селянскіе дэпутаты, якіе знаходзяцца ў Пецярбурзі, пастанавілі сазваць тут на 1 мая ст. ст. агульны з'езд селян Расеі. Будуць выстаўлены жаданьня, каб право выбароў у устаноўчы сэйм мелі ўсе ад 18 гадоў, каб на кожныя 150.000 жыхароў выбіралібы аднаго дэпутата і каб на выбарах падавала голас армія.

МАСКВА. «Утро Россіи» адзначае, што з Расеі ўцякае вельмі многа паноў, каторыя здаюць свае землі ў арэнду ці прадаюць іх за бяжэнак.

Зямельныя разрухі былі ў гэтых губернях: Мінскай, Кіеўскай, Бэссарабскай, Таўрыдакай і Харкоўскай, у абласці войска доінскаго, у Саратоўскай, Самарскай, Оренбургскай, Енісейскай, Ніжэгародзкай і Тверскай, ды ў Фінляндіі. Аб разрухах даносіць с Каўказу, Туркестану і Бухары.

ПЕЦЯРБУРГ. Рада работнікоў і салдатоў радзіла францускай социалістычнай дэлегацыі, якая цяпер тут знаходзіцца, адрачыся ад Эльзаса і Лётарынгі. Рада заявіла францускай дэлегацыі: «Ці можаце-вы дабівацца развязкі гэтай справы, калі Эльзас-Лётарынгія становіць адную прашкоду замірэньню?»

ШТОКГОЛЬМ. Расейскі тымчасовы ўрад дагэтуль не даў адказу на праект гр. Чэрніна сазваць канфэрэнцыю толькі затым, што ў тамтэйшых кругах ускладаюць вялікі надзеі на спадзеваньне ў Аўстрыі і Намеччыне забастоўкі.

МАСКВА. «Русск. Вед.» рысуе палажэньне самымі панурымі фарбамі. Калі не ўдасца у свой час знішчыць небаспечку, дык у Расеі узнімецца страшэнная грамадзкая вайна.

ШТОКГОЛЬМ. Расейскі ваенны міністэр звярнуўся да ўсіх афіцэроў с прызывам не адкладаючы паступаць у армію, каб запоўніць недастачу афіцэроў на фронці. Калі гэта ня будзе зроблена у свой час, дык ня можа быць гутаркі аб далейшым удачным вядзеньні вайны.

Аб адносінах партій у Расеі да пытаньня аб міры можна сказаць, што староннікі Леніна дабіваюцца міра за ўселякую цану, а ўмярканьне социалісты — не сепаратнаго, а агульнаго міра на дэмакратычнай аснове.

ПЕЦЯРБУРГ. (П.Т.А.). Рада работнікоў і салдатоў, каб умацаваць ваючую з ворагамі армію,

пастанавіла, што пецярбургскі гарнізон с пазваленьня ў кожным прыпадку рады работнікоў і салдатоў можа пасылаць на фронт асобныя часты войска.

У Пецярбурзі наладжэў супольны саюз афіцэроў арміі і флоту дзеля помачы глаўнай камандзі пры організацыі арміі на новых асновах.

ПЕЦЯРБУРГ. (П.Т.А.). Ваеннае міністэрства выдало прыказ па арміі, паводлуг катораго кожная частка войска выбірае спецыяльную камісію дзеля утрыманьня дысцыпліны, кантролю над страваньнем і прэвэнцыяй начальнікамі ўласці, ды дзеля падгатоўкі выбароў у устаноўчы сэйм.

ШТОКГОЛЬМ. Генэрал Гурко прыказаў па арміі загадаць, каб надалей салдатоў судзіў суд, зложэны з салдацкіх дэпутатоў ад паадзіновіх рот.

Начальнік войска Омскаго ваеннаго округа, Грыгоўев, на жаданьне салдацкіх дэпутатоў, паступіў, як чынны член, у мейсцовы камітэт социал-рэволюцыйнай партыі.

У Харкові салдацкі камітэт арэштаваў і аддаў пад суд 2 капітаноў і 3 паручыкоў за тое, што яны не уважліва адказвалі на аддаваньне часты салдатамі і гэтак абідзелі салдатоў-грамадзян.

З'езд прэстаўнікоў арміі с фронту прыняў рэзолюцыю, паводлуг каторай кожная армія выбірае трох камісароў дзеля прэстаўніцтва ў радзі работнікоў і салдатоў. Усе назначэньня належаць да генэралоў, але камісары могуць надаць пратэст проці іх.

ПЕЦЯРБУРГ. Работніцкіе дэпутаты пастанавілі перастроіць раду работнікоў і салдатоў. Цяперашняя рада выбяра с-паміж сябе «малую раду», зложэную с 600 членаў, дзеля бягучых спраў. Будзе уладжэна асобная камісія дзеля правэркі паўнамоцны членаў рады. «Малая рада» будзе зложэна з дэлегатоў работнікоў і салдатоў у роўным чысьле. Дэлегатоў работнікоў будуць выбіраць прэстаўнікі кварталяў. У «малой радзі», апроч таго, будуць прэстаўнікі ўсіх социалістычных партій і работніцкіх організацій, урадоў прафэсэональных саюзоў і коопэратыў.

Парыжскія газеты, непрыхільныя да расейскіх радніалоў, даносіць, што на апошніх галасаваньнях крайніе левыя атрымлівалі толькі 92 галасы с 500.

«День» пішэ:

«Англія ніколі не ваевала за моральныя або ідэальныя справы, ані за волю. Як практычныя палітыкі да могу касьцей, англічане ваевалі толькі дзеля здабываньня новых колоній і рынкуў. Ізноў жэ Францыя ваевала за волю толькі ў часі вялікай рэволюцыі».

ПЕЦЯРБУРГ. Тут адбыўся вялікі мітынг служаканак, на якім было каля 12.000 душ. Пастаноўлена зрабіць агульную забастоўку дамовай службы с прычыны нізкай платы, раўнувачы да агульнай да-рагоўлі.

ПЕЦЯРБУРГ. Мангольскае насяленьне Сібіры на сваім конгрэсі ў Іркуцку пастанавіла дабівацца ад ураду нацыянальнай аўтаноміі.

КОПЭНГАГА. Пецярбургская сьледчая камісія прыняла арэштаваных у Кронштаді марскіх афіцэроў невінаватымі і на мочі пазваленьня рады работнікоў і салдатоў выпусціла іх. Даведаўшыся аб гэтым, сабралася вялікая грамада народу, трэбуючы адстаўкі пракурора Перэверзева, ды кінудлася на яго. Тады рада работнікоў і салдатоў арэштавала яго і гэтак выратавала ад крывавай расправы.

ШТОКГОЛЬМ. Трэба прызнаць, што Керэнскій памалу перасунуўся направо і чуецца ўжо не за кантралёра, а за члена тымчасоваго ураду.

Нямецкія апавешчэння:

1.V. Заходні театр:

Фронт Рупрэхта Баварскаго: Пры Аррас і наабадол Скарп—артылерыйская бітва с пераменнай сілай. Фронт нямецкаго Наследніка: На Эн і у Шампані далей трывала артылерыйская бітва. Паабедзі між Прон і Обарів сьветнае французькі дывізіі пачалі ізноў штурмаваць. Мы утрымалі ўсе свае пазыцыі. У ворагоў—цяжкія страты.

Учора збіты 22 самалёты і 5 лятучых шароў.

Усходні театр:

На многіх адрэзках фронту агонь расейскай артылерыі вызваў з нашага боку палезны адказ.

2.V. Заходні театр:

Фронт Рупрэхта Баварскаго: На полі бітвы пры Аррас адбіты наступленія англічан пры Ленс, Мовшн і Фонтен.

Фронт нямецкаго Наследніка: Пасяля вельмі вострага агня на раіцы французы наступалі пры Сэрні і Эн, але былі адбіты. Учора на ўсім фронці узяўся сільны агонь артылерыі. Пры Сілері узяты 50 палонных. У бітвах у Шампані 30 красавіка узяты больш за 400 палонных.

У бітвах на паветры ворагі утрацілі 14 самалётаў. Вольфф збіў сваіх 28 го і 29-го ворагоў, Шеффер—24-го і 25-го.

Усходні театр:

Фронт Леопольда Баварскаго: На некалькіх адрэзках арапчэў расейскі артылерыйскі агонь, а з гэтай прычыны і наш.

Фронт эрц-эрцгерцага Гозафа: У пагранічных гарах Молдавіі расейскі батальён пасяля сільнага агня атакавалі нашы пазыцыі на поўначы ад даліны Ойтоса.

КАЛЯ ВАЙНЫ.

БЭРЛІН. (В.Т.Б.). Апроч ужо апублікаваных удач падводных лодак у красавіку у Англіцкім каналі, у Атлянтыцкім авіяні і Паўночным моры ізноў затоплена таварных параходаў на 112 000 тонн агульнай ёмкасці.

БЭРЛІН. (В.Т.Б.). Некалькі нашых марскіх самалётаў атакавалі 1 мая таварныя параходы ворагоў у усці Тэма і знішчылі параход

ёмкасцю на 3.000 тонн. Адзін з нашых самалётаў не вярнуўся назад. Яго треба лічыць пагібшым.



Ордавыя бляхі, Ордавы, Стужкі да ордавоў, Thüringer Fabnenfabrik, CHH. H. ARNOLD, Hofl. Coburg, 38.

Лаферма-цігаркі Окелла 3 1/2 Лф. Білій жемчуг 3 Лф. Найліпша любка 2 1/2 Лф. No 100 1 1/2 Лф.

13 мільёнаў 731.000 марак будуць разыграны у 349 Гамбургскай Урадовай Лётэрыі. Найвялікшы выігрыш адзін мільён марак.

Table with 4 columns: Prize rank, Amount, and corresponding numbers. Includes 'Спіс выігрышоў і прэмій' and 'Лётэрыя складаецца с 7 клас.' on the sides.

90 выігрышоў па 300 м., 44174 выігрышы па 250, 220, 175, 150, 125, 100, 75 і 35 м. 46020 выігрышоў, 8 прэмій і 10.000 вольных лёсаў.

Цэна арыгінальных лёсаў

разам з нямецкім імперскім гербовым зборам:

Table showing prices for 1st and 7th class tickets. Columns: Ticket type, Price for 1 class, Price for 7 classes.

Розыгрыш I класы—7 і 9 чэрвеня.

Іграць можна пачынаючы ад кожнай класы.

N. Gerh. Mellendorf, Hamburg 36.

Form for ordering tickets, including fields for name, profession, address, and postal code. Includes text: 'Пісьмо дзеля закажу. Ersuche um Zusendung von... Los 1 Klasse Hamburger Staats-Lotterie.'

349 Гамбургская Урадовая Лётэрыя.

100000 лёсоў, 46020 выігрышоў, 8 вялікіх прэмій. На розыгрыш назначаны Выігрывае блізка кожны другі лёс.

13 МІЛЬЁНОЎ 731000 МАРАК.

Найвышэйшы выігрыш у найшчаслівейшым прыпадку:

Адзін Мільён Марак.

Table showing prize amounts in various currencies (Marak, Mk) and corresponding ticket numbers. Includes 'Найвышэйшы выігрыш можа быць' and 'Спіс выігрышоў і прэмій Урадовай Гамбургскай лётэрыі:'.

Цэна арыгінальнага лёсу I класы разам з нямецкім гербовым зборам:

1/8 арыгінальнага лёсу М. 1.25 | 1/4 арыгінальнага лёсу М. 2.50 | 1/2 арыгінальнага лёсу М. 5.— | 1 арыгінальнага лёсу М. 10.—

Розыгрыш I класы адбудзецца 7 і 9 чэрвеня 1917 году.

C. F. GOTTLOB, (Lotterie-Büro), HAMBURG, ELEBEKEN 2.

Шансы на выігрыш — гэтакія вялікія, што треба кожнаму горяча радзіць іграць на Гамбургскай Урадовай Лётэрыі. Ніводная іншая лётэрыя не дае гэткага высокага выігрыша! Ужо ў другім класе можна выіграць нацэлы лёс за 10 марак у найлепшым прыпадку 50.000 марак. У чародных класах шансы на выігрыш растуць і даходзяць у найлепшым прыпадку да М. 1.000.000 у апошнім класе!

Form for ordering tickets, including fields for name, profession, address, and postal code. Includes text: 'Auftrags-Brief an das Lotterie-Büro G. F. Gottlob in Hamburg 36. Ersuche um Zusendung von... Los... der garantierten Hamburg Staats Lotterie Den Betrag dafür:'.

Form for ordering tickets, including fields for name, profession, address, and postal code. Includes text: 'Grösster Gewinn 1.000.000 7. Klasse eventuell Mk. 1.000.000 Імя: Прафэсія: Месца жыцця: Пачтовый округ: Заметка:'.